



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ: ១១៨២.....សហវ.ប្រកាស

រាជធានីភ្នំពេញ ថ្ងៃទី ១៥ ខែ កុម្ភៈ ឆ្នាំ ២០០៨

ប្រកាស
ស្តីពី
ការនាំចេញទំនិញបណ្តោះអាសន្ន



ទេសរដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០២/១២២ ចុះថ្ងៃទី ១៥ ខែ កក្កដា ឆ្នាំ ២០០២ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២/អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ ១.-

រដ្ឋបាលគយអាចអនុញ្ញាតឱ្យធ្វើការនាំចេញបណ្តោះអាសន្ននូវទំនិញបណ្តោះអាសន្ន ប្រកាសតាមបញ្ញត្តិមាត្រា ១៧ នៃច្បាប់ស្តីពីគយ ដើម្បីគោលបំណងដូចតទៅ៖

- ក- ធ្វើការជួសជុល បំប្លែង ទទួលពលកម្មបន្ថែម ឬដាក់ក្រណាត់ទៅលើ
- ខ- សម្រាប់តាំងពិពណ៌ ឬផ្សព្វផ្សាយពាណិជ្ជកម្ម



គ- ធ្វើប្រតិបត្តិការ ឬប្រើប្រាស់នៅក្រៅដែនគយ ហើយបន្ទាប់មកនាំចូលមកវិញ ដោយរាប់ទាំងទំនិញប្រើប្រាស់ផ្ទាល់ខ្លួនរបស់អ្នកដំណើរ ។

ឃ- សម្រាប់គោលបំណងផ្សេងទៀត តាមការសម្រេចរបស់នាយកទីចាត់ការគយ និងរដ្ឋាករ ។

ប្រការ ២.-

អ្នកនាំចេញ ឬអ្នកតំណាងដែលបានទទួលសិទ្ធិ ត្រូវដាក់ជូនរដ្ឋបាលគយនូវប្រតិវិធី គយនាំចេញ ដោយបញ្ជាក់ថាទំនិញនោះត្រូវនាំចេញបណ្តោះអាសន្ន ។

ប្រការ ៣.-

ទំនិញនាំចេញបណ្តោះអាសន្នមិនត្រូវជាប់ពន្ធ និងអាករឡើយ ។
នៅពេលនាំចូលមកវិញ ពន្ធ និងអាករត្រូវបង់តែលើមូលដ្ឋានតម្លៃបន្ទុកចំណាយ បរទេសនៃការជួសជុល បំប្លែង ឬពលកម្មបន្ថែមលើទំនិញដែលបាននាំចេញបណ្តោះអាសន្ន នោះ និងបន្ទុកកម្រៃផ្សេងទៀតដែលត្រូវជាប់ពន្ធ និងអាករ ។

ប្រការ ៤.-

ទំនិញនាំចេញបណ្តោះអាសន្នដែលស្ថិតនៅក្នុងរយៈពេលនៃការធានា ហើយដែលពុំ មានការទូទាត់តម្លៃនៃការជួសជុល ត្រូវទទួលបានការលើកលែងពន្ធ និងអាករនៅពេលនាំចូល មកវិញ ។ ប្រតិវិធីត្រូវបង្ហាញនូវសម្ពាធគ្រប់គ្រាន់ដល់មន្ត្រីគយមានសមត្ថកិច្ចថា ការ ជួសជុលនោះធ្វើឡើងនៅក្នុងកំឡុងពេលនៃការធានា ។

ប្រការ ៥.-

មុនពេលអនុញ្ញាតឱ្យនាំចេញបណ្តោះអាសន្ន មន្ត្រីគយមានសមត្ថកិច្ចអាចតម្រូវឱ្យផ្តល់ នូវសម្ពាធដែលបង្ហាញថាទំនិញនោះត្រូវបានផលិតនៅកម្ពុជា ឬប្រសិនបើជាទំនិញនាំចូល ត្រូវបង្ហាញថាទំនិញនោះបាននាំចូលដោយស្របច្បាប់ ហើយបានបង់ពន្ធ និងអាករដែលជាប់ ។

ប្រការ ៦.-

ទំនិញអាចត្រូវបាននាំចេញបណ្តោះអាសន្នពីដែនគយស្របតាមប្រការ ១ នៃ ប្រកាសនេះ សម្រាប់រយៈពេលអតិបរមា ១ ឆ្នាំ គិតចាប់ពីកាលបរិច្ឆេទនៃការចុះហត្ថលេខាប្រតិវិធី គយនាំចេញ ។ រដ្ឋបាលគយអាចអនុញ្ញាតពន្យាររយៈពេលនេះ ក្នុងករណីស្មុំជា លាយលក្ខណៈពិសេស ។



ប្រការ ៧.-

រដ្ឋបាលគយអាចតម្រូវឲ្យមានការតម្កល់និមុត្តិធានា ក្នុងករណីដែលទំនិញនាំចេញ បណ្តោះអាសន្ននោះជាកម្មវត្ថុនៃការជាប់អាករនាំចេញ ។ ក្នុងករណីដែលទំនិញនាំចេញ បណ្តោះអាសន្ននោះជាទំនិញជាប់អាយ័ត ឬទំនិញជាប់កម្រិតកំណត់ ត្រូវមានការអនុញ្ញាត ជាមុនពីអាជ្ញាធរមានសមត្ថកិច្ចនាំចេញបណ្តោះអាសន្ន ទើបរដ្ឋបាលគយអាចតម្រូវឲ្យមាន ការតម្កល់និមុត្តិធានា ។

ប្រការ ៨.-

នៅពេលនាំចូលមកវិញ ប្រតិភេទករត្រូវផ្តល់សម្ភារៈគ្រប់គ្រាន់ដល់មន្ត្រីគយមានសមត្ថកិច្ច ថា ទំនិញនោះបានធ្វើការនាំចេញបណ្តោះអាសន្ន រួមមានប្រតិភេទន័យនាំចេញ និងឯកសារ ផ្សេងទៀតដែលបញ្ជាក់ពីតម្លៃបន្ថែមទៅលើទំនិញនោះនៅក្រៅប្រទេស ប្រសិនបើមាន ។

ប្រការ ៩.-

បទប្បញ្ញត្តិទាំងឡាយណា ដែលមានខ្លឹមសារផ្ទុយពីប្រកាសនេះ ត្រូវចាត់ទុកជានិរាករណ៍។

ប្រការ ១០.-

ប្រតិភូរាជរដ្ឋាភិបាលទទួលបន្ទុកជានាយកទីចាត់ការគយ និងរដ្ឋាករ អគ្គលេខាធិការ នាយកខុទ្ទកាល័យ ប្រធាននាយកដ្ឋាន និងអង្គភាពនានាក្រោមឱវាទក្រសួងសេដ្ឋកិច្ច និង ហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធផ្សេងទៀត ត្រូវអនុវត្តតាមខ្លឹមសារប្រកាសនេះ ឲ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ ។

ឧបទ្វ័យៈ

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតី
- គេដា ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី
- ដើម្បីជូនដោយ
- ទីចាត់ការគយ និងរដ្ឋាករ
- ដូចប្រការ ១០
- សភាពារាជរដ្ឋាភិបាល
- ដើម្បីសហការផ្សព្វផ្សាយ និងអនុវត្ត
- រាជកិច្ច
- ឯកសារ - កាលប្បវត្តិ

